



नेपाल राजपत्र

भाग २

श्री ५ को सरकारद्वारा प्रकाशित

खण्ड १८] काठमाडौं, चैत्र २८ गते २०२५ साल [अतिरिक्ताङ्क ३६

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०२५ सालको ऐन नं. ३०

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐ रामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

(१)
आधिकारिकता मुद्रण विभागबाट प्रमाणित गरिएपछि हुनेछ।

स्थानीय प्रशासन ऐनलाई संशोधन गर्न बनेको ऐन
प्रस्तावना:- स्थानीय प्रशासन ऐन, २०२२ (यस पछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाईबक्सेको छ ।

१. संक्षिप्त नाम र प्रारम्भ:- (१) यस ऐनको नाम स्थानीय प्रशासन (संशोधन) ऐन, २०२५ रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ३ मा संशोधन:- (१) मूल ऐनको दफा ३ को उप-दफा (२) को खण्ड (ख) मा रहेको "सामान्य रेखदेख, नियन्त्रण र समन्वय गर्नु" भन्ने शब्दहरूको सट्टा "रेखदेख, नियन्त्रण र समन्वय श्री ५ को सरकारले नेपाल राजपत्रमा सूचना प्रकाशित गरी तोकी दिए बमोजिम गर्नु" भन्ने शब्दहरू राखिएको छ ।

(२) मूल ऐनको दफा ३ को उप-दफा (३) को सट्टा देहाय बमोजिमको उप-दफा (३) राखिएको छ:-

(३) श्री ५ को सरकारले अञ्चलाधीशलाई निजको कार्यमा सहायता गर्न आवश्यकतानुसार अधिकृतहरू नियुक्त गर्न सक्नेछ । त्यस्ता अधिकृतले यो ऐन अन्तर्गत आफूलाई प्रदान गरिएको वा प्रत्यायोजित गरिएको अधिकारको प्रयोग र कर्तव्यको पालन गर्नेछ ।

३. मूल ऐनको दफा ४ मा संशोधन:- मूल ऐनको दफा ४ को उप-दफा (२) को प्रतिबन्धात्मक वाक्यांशमा "जिल्ला पञ्चायत" भन्ने शब्दहरू प्रयोग भएका ठाउँहरूमा सो शब्दहरूको सट्टा "जिल्ला पञ्चायत, नगर पञ्चायत, गाउँ पञ्चायत" भन्ने शब्दहरू राखिएको छ ।

४. मूल ऐनको दफा ५ मा संशोधन:- मूल ऐनको दफा ५ मा रहेको "सहायक अंचलाधीश वा आफ्नो क्षेत्र भित्रका प्रमुख जिल्ला अधिकारी लगायत अन्य कुनै अधिकारीलाई" भन्ने शब्दहरूको सट्टा "कुनै अधिकृतलाई" भन्ने शब्दहरू राखिएको छ ।

५. मूल ऐनको दफा ६ मा संशोधन:- (१) मूल ऐनको दफा ६ को उप-दफा (२) को खण्ड (ख) मा रहेको "समन्वय" भन्ने शब्द र "श्री ५ को सरकारद्वारा" भन्ने शब्दहरूको बीचमा "श्री ५ को सरकारले नेपाल राजपत्रमा सूचना प्रकाशित गरी अन्यथा तोकि दिएकोमा सोही बमोजिम र नतोकेकोमा" भन्ने शब्दहरू राखिएको छ ।
 आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) मूल ऐनको दफा ६ को उप-दफा (२) को खण्ड (ग) मा रहेको “श्री ५ को सरकारले” भन्ने शब्दहरूको सट्टा “श्री ५ को सरकार वा सम्बन्धित अञ्चलाधीशले” भन्ने शब्दहरू राखिएको छ ।

६. मूल ऐनको दफा ७ मा संशोधन:- मूल ऐनको दफा ७ को उप-दफा (१) र (२) मा “जिल्ला पञ्चायत” भन्ने शब्दहरू प्रयोग भएका ठाउँहरूमा सो शब्दहरूको सट्टा “जिल्ला पञ्चायत, नगर पञ्चायत, गाउँ पञ्चायत” भन्ने शब्दहरू राखिएको छ ।
७. मूल ऐनको दफा ८ मा संशोधन:- (१) मूल ऐनको दफा ८ मा “जिल्ला पञ्चायत” भन्ने शब्दहरू प्रयोग भएका ठाउँहरूमा सो शब्दहरूको सट्टा “जिल्ला पञ्चायत वा नगर पञ्चायत वा गाउँ पञ्चायत” भन्ने शब्दहरू राखिएको छ ।

(२) मूल ऐनको दफा ८ को आखिरमा देहाय बमोजिमको वाक्य थपिएको छ:-

“र सोही अधिकारी प्रति त्यस्तो काम कारवाही गर्ने अधिकृतको प्रत्यक्षरूपले जवाफदेही पनि रहने छ ।”

लालमोहर सदर मिति २०२५।१२।२८।५

आज्ञाले-

रमानन्दप्रसाद सिंह

श्री ५ को सरकारको सचिव ।